

మన ప్రజాప్రతినిధి



ఎడిటర్: జి. శ్రీనివాస్ సంపాది: 3 సంచిక: 204 మంగళవారం మే 19 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

దేశంలో వరుస రైలు ప్రమాదాలు

టీఆర్ఎస్ జెండా గడ్డె నమూనా ఆవిష్కరణ



- మళ్లీ అగ్గి కేటర్లలో రైలు
- బీహార్ లో ప్యాసింజర్ రైలు కోచ్ లో భారీ అగ్నిప్రమాదం
- కాలిఫోర్నియాలో తీవ్ర భయాందోళన
- రైల్వే భద్రతపై దేశవ్యాప్తంగా మళ్లీ ఆందోళన



పాట్నా, మే 18 (మనప్రజాప్రతినిధి): దేశవ్యాప్తంగా ఇటీవల రైళ్లలో వరుసగా అగ్నిప్రమాదాలు, ప్రమాద ఘటనలు చోటుచేసుకుంటున్న నేపథ్యంలో మరోసారి బీహార్ లో జరిగిన రైలు అగ్నిప్రమాదం కలకలం రేపింది. సోమవారం ఉదయం ససారం రైల్వే స్టేషన్ లో నిలిచి ఉన్న ససారంపాట్నా ఫాస్ట్ ప్యాసింజర్ రైలు కోచ్ లో ఒక్కసారిగా మంటలు చెలరేగడంతో ప్రయాణికులు తీవ్ర భయాందోళనకు గురయ్యారు. కొద్ది క్షణాల్లోనే మంటలు భారీగా వ్యాపించి కోచ్ మొత్తం అగ్నికి ఆహుతి కావడంతో స్టేషన్ పరిసరాల్లో ఉద్రిక్త పరిస్థితులు నెలకొన్నాయి. సమాచారం ప్రకారం ఉదయం ఆరు గంటల సమయంలో ససారం రైల్వే స్టేషన్ ఆరో నంబర్ ప్లాట్ ఫారమ్ పై రైలు నిలిచి ఉంది. సాధారణంగా ప్రయాణికులు తమ ప్రయాణాలకు సిద్ధమవుతుండగా అకస్మాత్తుగా ఒక కోచ్ లో నుంచి పొగలు రావడం ప్రారంభమైంది. మొదట చిన్నగా కనిపించిన మంటలు క్రమంగా తీవ్రరావం దాల్చి కోచ్ మొత్తం వ్యాపించాయి. మంటలు ఎగసిపడుతున్న దృశ్యాలు చూసిన ప్రయాణికులు భయంతో పరుగులు తీశారు. ఘటన సమాచారం అందుకున్న రైల్వే భద్రతా సిబ్బంది, స్థానిక పోలీసులు, అగ్నిమాపక సిబ్బంది అత్యవసరంగా అక్కడికి చేరుకుని సహాయక చర్యలు చేపట్టారు. మంటలు మరిన్ని బోగీలకు వ్యాపించకుండా వెంటనే చర్యలు ప్రారంభించారు. పరిస్థితి అదుపులోకి తీసుకురావడానికి అగ్నిమాపక సిబ్బంది తీవ్రంగా శ్రమించారు. కొంతసేపటి పాటు స్టేషన్ మొత్తం అప్రమత్త స్థితిలోకి వెళ్లింది. అగ్నిమాపక సిబ్బంది మంటలను అదుపులోకి తీసుకొచ్చే సమయానికి కోచ్ పూర్తిగా కాలిపోయింది. అనంతరం ప్రమాదానికి గురైన బోగీని మిగిలిన రైలు

నుంచి వేరు చేశారు. ప్రయాణికుల భద్రతను దృష్టిలో ఉంచుకుని మిగిలిన బోగీలను పరిశీలించి ప్రత్యేక తనిఖీలు నిర్వహించారు. ముందస్తు జాగ్రత్తలతో మరింత పెద్ద ప్రమాదం తప్పిందని అధికారులు తెలిపారు. ప్రాథమికంగా షార్ట్ సర్క్యూట్ కారణంగానే ఈ అగ్నిప్రమాదం జరిగి ఉండవచ్చని అధికారులు అనుమానిస్తున్నారు. అయితే సాంకేతిక లోపం, నిర్లక్ష్యం సమస్యలు లేదా ఇతర కారణాలు ఉన్నాయా అనే కోణాల్లో కూడా దర్యాప్తు కొనసాగిస్తున్నారు. ఇటీవల దేశంలోని పలు ప్రాంతాల్లో రైళ్లలో అగ్నిప్రమాదాలు చోటుచేసుకుంటున్న నేపథ్యంలో ఈ ఘటన మరింత ప్రాధాన్యం సంతరించుకుంది. ఈ ఘటనలో ఎలాంటి ప్రాణనష్టం జరగకపోవడం పెద్ద ఊరటనిచ్చే అంశంగా నిలిచింది. అయితే రైల్వే కోచ్ లో భద్రతా ప్రమాణాలు, విద్యుత్ వ్యవస్థల నిర్వహణపై మరోసారి ప్రశ్నలు తలెత్తుతున్నాయి. మరోవైపు కోచ్ లో మంటలు భారీగా ఎగిసిపడుతున్న దృశ్యాలు సామాజిక మాధ్యమాల్లో వైరల్ గా మారాయి. రైల్వే భద్రతను మరింత బలోపేతం చేయాల్సిన అవసరం ఉందని ప్రయాణికులు అభిప్రాయపడుతున్నారు.

- రాష్ట్రవ్యాప్తంగా ఒకే నమూనాలో జెండా గడ్డెల నిర్మాణం
- నెల రోజుల పాటు జెండా పండుగ నిర్వహణకు పిలుపు
- పార్టీ శ్రేణులకు దిశానిర్దేశం చేసిన కల్వకుంట్ల కవిత

2


యూరప్ వేదికపై మోడీ కీలక ప్రసంగం



- భారత్ యూరప్ భాగస్వామ్యంపై ప్రత్యేక దృష్టి
- వాణిజ్య ఒప్పంద అవకాశాలపై ప్రస్తావన
- సాంకేతిక, ఇంధన రంగాల్లో సహకారానికి పిలుపు

గోతెన్బర్గ్, మే 18 (మనప్రజాప్రతినిధి): ప్రధాని సరేంద్ర మోడీ యూరోపియన్ పరిశ్రమల రౌండ్ టేబుల్ సమావేశంలో కీలక ప్రసంగం చేశారు. స్వీడన్ లోని గోతెన్బర్గ్ లో జరిగిన ఈ సమావేశంలో భారత్ యూరప్ మధ్య పెరుగుతున్న భాగస్వామ్యం, భవిష్యత్ అవకాశాలపై ఆయన తన అభిప్రాయాలు వెల్లడించారు. ఇరు ప్రాంతాల మధ్య సంబంధాలు మరింత బలపడుతున్నాయని పేర్కొన్నారు. ఈ సందర్భంగా భారత్ యూరోపియన్ యూనియన్ మధ్య కుదురుతున్న స్వేచ్ఛా వాణిజ్య ఒప్పందం కొత్త అవకాశాలకు మార్గం సుగమం చేస్తుందని ప్రధాని తెలిపారు. వాణిజ్య, పెట్టుబడుల రంగాల్లో ఈ ఒప్పందం కీలక పాత్ర పోషించగలదని పేర్కొన్నారు. భారత్ లో జరుగుతున్న సంస్కరణల ఆధారిత అభివృద్ధి ప్రయాణాన్ని ప్రధాని ప్రస్తావించారు. దేశంలో చేపడుతున్న విధాన మార్పులు, పెట్టుబడులకు అనుకూల వాతావరణం, వేగవంతమైన అభివృద్ధి కార్యక్రమాల ప్రపంచ దృష్టిని ఆకర్షిస్తున్నాయని వివరించారు. సాంకేతిక రంగం, పరిశుభ్రమైన ఇంధనం, మౌలిక వసతులు, రవాణా, ఆరోగ్య రంగాల్లో భారత్ యూరప్ మధ్య అపార అవకాశాలు ఉన్నాయని మోడీ పేర్కొన్నారు. పరస్పర సహకారంతో ఈ రంగాల్లో కొత్త భాగస్వామ్యాలు ఏర్పడే అవకాశం ఉందన్నారు. భవిష్యత్ అవసరాలను దృష్టిలో పెట్టుకుని ఇరు పక్షాలు సాంకేతిక అభివృద్ధులు, పరిశ్రమల అభివృద్ధిపై దృష్టి సారించాలని పిలుపునిచ్చారు. ప్రపంచ ఆర్థిక వ్యవస్థలో భారత్ కీలక పాత్ర పోషిస్తోందని తెలిపారు. భారత్ యూరప్ సంబంధాలు రానున్న కాలంలో మరింత బలోపేతం అవుతాయని ప్రధాని ఆశాభావం వ్యక్తం చేశారు. పరస్పర సహకారంతో ప్రపంచ అభివృద్ధిలో కొత్త అధ్యాయం ప్రారంభమవుతుందని పేర్కొన్నారు.

బండి భగీరథ్ పోక్స్ కేసు దర్యాప్తు ముమ్మరం



- స్నేహితుల విచారణపై దృష్టి పెట్టిన పోలీసులు
- సొక్కుల వాంగ్మూలాలతో కీలక ఆధారాల సేకరణ
- భగీరథ్ కస్టడీ కోసం కోర్టును ఆశ్రయించే అవకాశం

హైదరాబాద్, మే 18 (మనప్రజాప్రతినిధి): బండి భగీరథ్ పై నమోదైన పోక్స్ కేసు దర్యాప్తును పోలీసులు వేగవంతం చేశారు. కేసుకు సంబంధించి ఘటన జరిగిన సమయంలో భగీరథ్ తో కలిసి ఉన్నట్లు ఫిర్యాదులో పేర్కొన్న అతని స్నేహితులను పోలీసులు విచారణకు పిలిపించారు. మైసూర్ బాలిక తల్లి ఫిర్యాదులో పేర్కొన్న వివరాల ఆధారంగా పేట్ బిహార్ లో పోలీసులు ఈ విచారణ చేపట్టారు. సోమవారం పలువురు యువకులను పేట్ బిహార్ లో పోలీస్ స్టేషన్ కు పిలిపించి ఘటన జరిగిన రోజు ఏం జరిగిందనే విషయాలపై పోలీసులు ఆరా తీశారు. సంఘటన జరిగిన తర్వాత రాజీ ప్రయత్నాలు జరిగాయో, ఎవరెవరు పాల్గొన్నారు, ఘటనకు ముందు తర్వాత పరిస్థితులు ఎలా ఉన్నాయనే అంశాలపై ప్రశ్నించినట్లు సమాచారం. అనంతరం వారి వాంగ్మూలాలను సమోద చేసినట్లు తెలుస్తోంది. ఈ కేసులో దర్యాప్తు భాగంగా పోలీసులు ఆధారాల సేకరణకు ప్రత్యేక ప్రాధాన్యం ఇస్తున్నారు. ఇప్పటికే భగీరథ్ ను అరెస్టు చేసిన అనంతరం దాదాపు రెండు గంటల పాటు విచారించి అతడి వాంగ్మూలాన్ని సమోద చేసిన విషయం తెలిసిందే. కేసు నమోదైన తర్వాత ఎందుకు కనిపించలేదనే అంశంపై కూడా పోలీసులు ప్రశ్నించినట్లు సమాచారం. విచారణ సందర్భంగా తన వద్ద ఉన్న కొన్ని ఆధారాలను భగీరథ్ సమర్పించినట్లు సమాచారం. తాను ఎలాంటి తప్పు చేయలేదని కూడా పోలీసులకు వివరించినట్లు తెలుస్తోంది. మరోవైపు బాధితురాలి తల్లి ఫిర్యాదు, ఆమె ఇచ్చిన వాంగ్మూలం ఆధారంగా పోలీసులు వివిధ ప్రశ్నలు సంధించి వివరాలు సేకరించారు. బాధితురాలు ఇచ్చిన వాంగ్మూలం, భగీరథ్ ఇచ్చిన వివరణలను పోలీసులు పరస్పరం పరిశీలిస్తున్నట్లు సమాచారం. అనంతరం భగీరథ్ కు వైద్య పరీక్షలు నిర్వహించి న్యాయమూర్తి ముందు

తెలంగాణకు చల్లటి కబురు



- నేడు, రేపు పలు జిల్లాల్లో వర్షాలు
- ఉపరితల ఆవర్తన ప్రభావంతో వాతావరణ మార్పులు
- ఎల్లండి నుంచి మళ్లీ పెరగనున్న ఎండల తీవ్రత

హైదరాబాద్, మే 18 (మనప్రజాప్రతినిధి): భానుడి భగభగలతో ఉక్కిరిబిక్కిరవుతున్న తెలంగాణ ప్రజలకు వాతావరణ శాఖ కాస్త ఊరటనిచ్చే సమాచారం వెల్లడించింది. రాష్ట్రంలో ఉపరితల చక్రవాత ఆవర్తన ప్రభావంతో నేడు, రేపు తేలికపాటి నుంచి మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. గత కొన్ని రోజులుగా తీవ్ర ఎండలతో ఇబ్బంది పడుతున్న ప్రజలకు ఈ వర్షాలు కొంత ఉపశమనం కలిగించే అవకాశం ఉందని అధికారులు పేర్కొన్నారు. వాతావరణ శాఖ అంచనాల ప్రకారం హైదరాబాద్ తో పాటు భద్రాద్రి కొత్తగూడెం, నల్లగొండ, వికారాబాద్, మహబూబ్ నగర్, కామారెడ్డి, మల్కాజిగిరి, రంగారెడ్డి, వనపర్తి, గద్వాల జిల్లాల్లో వర్షాలు కురిసే అవకాశం ఉంది. కొన్ని ప్రాంతాల్లో కరుములు, ఈదురుగాలులతో కూడిన వర్షాలు పడే అవకాశమున్నట్లు అధికారులు తెలిపారు. గత కొన్ని రోజులుగా రాష్ట్రవ్యాప్తంగా ఉష్ణోగ్రతలు భారీగా నమోదవుతున్నాయి. మధ్యాహ్నం సమయంలో ప్రజలు బయటకు రావడానికి కూడా ఇబ్బందులు ఎదుర్కొంటున్నారు. ఈ పరిస్థితుల్లో వర్షాలు కురవడం వల్ల ఉష్ణోగ్రతలు కొంత మేర తగ్గే అవకాశం ఉందని వాతావరణ నిపుణులు భావిస్తున్నారు. అయితే ఈ ఉపశమనం తాత్కాలికమేనని అధికారులు హెచ్చరిస్తున్నారు. ఎల్లండి నుంచి రాష్ట్రంలో మళ్లీ ఎండల తీవ్రత పెరిగే అవకాశం ఉందని వాతావరణ శాఖ స్పష్టం చేసింది. పలు జిల్లాల్లో అధిక ఉష్ణోగ్రతలు నమోదయ్యే అవకాశం ఉండటంతో రెడ్

2

2

టీఆర్ఎస్ జెండా గద్దె నమూనా ఆవిష్కరణ

మెదటి పేజీ తరువాయి




హైదరాబాద్, మే 18 (మనప్రజాప్రతినిధి): తెలంగాణ రక్షణ సేన పార్టీ బలోపేతం, పార్టీ గుర్తింపును గ్రామ స్థాయి వరకు తీసుకెళ్లే లక్ష్యంతో జెండా గద్దెల నిర్మాణంపై పార్టీ అధ్యక్షురాలు కల్వకుంట్ల కవిత కీలక ప్రకటన చేశారు. బంజారాహిల్స్ లోని తెలంగాణ రక్షణ సేన పార్టీ కార్యాలయంలో నిర్వహించిన రాష్ట్ర సాధారణ మండలి సమావేశంలో పార్టీ జెండా గద్దె నమూనాను ఆవిష్కరించారు. రాష్ట్రవ్యాప్తంగా ఒకే నమూనాలో జెండా గద్దెలను నిర్మించనున్నట్లు ప్రకటించారు. ఈ సందర్భంగా కల్వకుంట్ల కవిత మాట్లాడుతూ పార్టీ భావజాలం, సిద్ధాంతాలు ప్రజల్లోకి బలంగా తీసుకెళ్లాలంటే పార్టీకి ప్రత్యేక గుర్తింపు అవసరమని పేర్కొన్నారు. రాష్ట్రంలోని ప్రతి గ్రామం, ప్రతి పట్టణంలో ఒకే తరహా నమూనాలో జెండా గద్దెలు ఏర్పాటు చేస్తే పార్టీకి ప్రత్యేక గుర్తింపు లభిస్తుందని అభిప్రాయపడ్డారు. పార్టీ కార్యక్రమాలు ఎక్కడ జరిగినా ఒకే రూపకల్పన కనిపించేలా చర్యలు తీసుకోవాలని సూచించారు. జెండా గద్దె నిర్మాణానికి సంబంధించి ప్రత్యేక నమూనాను పార్టీ సిద్ధం చేసిందని తెలిపారు. మూడు అడుగుల ఎత్తు, రెండు అడుగుల వెడల్పుతో జెండా గద్దెలను నిర్మించాలని సూచించారు. బేస్ భాగం ఒక అడుగు ఎత్తుతో ఉండగా, పై భాగం రెండు అడుగుల ఎత్తుతో నిర్మించాలని పేర్కొన్నారు. ప్రతి నియోజకవర్గం, మండలం, గ్రామ స్థాయిలో ఒకే కొలతలు పాటించాలని పార్టీ శ్రేణులకు ఆదేశించారు. జెండా గద్దె రూపకల్పనలో రంగులకు కూడా ప్రత్యేక ప్రాధాన్యం ఇచ్చినట్లు వివరించారు. బేస్ భాగానికి ఆకుపచ్చ రంగు ఉపయోగించాలని, పై భాగానికి పసుపు రంగు వినియోగించాలని సూచించారు. మధ్యలో నీలం తెలంగాణ రాష్ట్ర పటాన్ని ఏర్పాటు చేయాలని, దాని మధ్యలో ఆంగ్ల అక్షరాల్లో టీఆర్ఎస్ అని రాయాలని పేర్కొన్నారు. అలాగే బేస్ భాగంలో తెలుగులో తెలంగాణ రక్షణ సేన అని స్పష్టంగా కనిపించేలా రాయాలని సూచించారు. రాష్ట్రవ్యాప్తంగా జెండా గద్దెలు, పార్టీ జెండాలు అన్నీ ఒకే రంగు కోడ్ ప్రకారం ఉండాలని కల్వకుంట్ల కవిత స్పష్టం చేశారు. పార్టీ నిర్దేశించిన రంగులనే ఉపయోగించాలని, అప్పుడే రాష్ట్రవ్యాప్తంగా ఏకరూపత సాధ్యమవుతుందని పేర్కొన్నారు. పార్టీ గుర్తింపును బలోపేతం చేయడానికి ఇది కీలకమని చెప్పారు. పార్టీ శ్రేణుల్లో ఉత్సాహాన్ని నింపేందుకు ఈ నెల ఇరవై తేదీ నుంచి జూన్ ఇరవై వరకు నెల రోజుల పాటు జెండా పండుగ నిర్వహించాలని సూచించారు. రాష్ట్రవ్యాప్తంగా అన్ని నియోజకవర్గాలు, మండలాలు, గ్రామాల్లో ఈ కార్యక్రమాలను ఘనంగా నిర్వహించాలని పిలుపునిచ్చారు. పార్టీ జెండా పండుగ ద్వారా తెలంగాణ రక్షణ సేన భావజాలాన్ని ప్రజల్లోకి తీసుకెళ్లాలని సూచించారు. సమావేశంలో పాల్గొన్న పార్టీ నాయకులు, కార్యకర్తలు జెండా గద్దె నమూనాను పరిశీలించి తమ అభిప్రాయాలను వ్యక్తం చేశారు. పార్టీని క్షేత్రస్థాయిలో మరింత బలోపేతం చేసేందుకు ఈ కార్యక్రమాలు దోహదపడతాయని అభిప్రాయపడ్డారు. సమావేశంలో పలువురు రాష్ట్ర నాయకులు, జిల్లా ప్రతినిధులు, పార్టీ శ్రేణులు పాల్గొన్నారు.



మెదటి పేజీ తరువాయి

బండి భగీరథి షాకింగ్ కేసు దర్యాప్తు ముమ్మరం



హాజరుపరిచిన పోలీసులు అతడిని చర్రపల్లి జైలుకు తరలించారు. ఇక పూర్తిస్థాయి విచారణ కోసం భగీరథిని కస్టడీకి తీసుకోవాలని పోలీసులు భావిస్తున్నట్లు తెలుస్తోంది. ఇందుకోసం కోర్టులో పిటిషన్ దాఖలు చేసేందుకు నన్బాహాలు చేస్తున్నట్లు సమాచారం. ఈ కేసులో సాక్షుల వాంగ్మూలాలు కీలకంగా మారనున్నాయి. ఇప్పటికే బాధితురాలు, ఆమె తల్లి, భగీరథి వాంగ్మూలాలు సమారు కాగా, సాక్షులు ఇచ్చే వివరాల ఆధారంగా కేసు దిశ మారే అవకాశాలు ఉన్నాయని దర్యాప్తు వర్గాలు భావిస్తున్నాయి. మరోవైపు మొయినాబాద్ ప్రాంతంలోని రెండు ఫామ్ హౌస్ లు, నానక్ రాంగూడలోని సర్కిస్ అపార్టుమెంట్ ల నుంచి పోలీసులు వలు ఆధారాలు సేకరించినట్లు సమాచారం. ఈ కేసులో బాబికి న్యాయమూర్తి ఎదుట ఇచ్చిన వాంగ్మూలాన్ని పోలీసులు అత్యంత కీలక ఆధారంగా పరిగణిస్తున్నారు. పోక్స్ కేసుల్లో కోర్టు సమక్షంలో ఇచ్చే వాంగ్మూలం విచారణలో ప్రధాన పాత్ర పోషిస్తుందని న్యాయ నిపుణులు పేర్కొంటున్నారు. ప్రస్తుతం సాంకేతిక ఆధారాలు, సాక్షుల వివరాలు, వాంగ్మూలాల ఆధారంగా పోలీసులు దర్యాప్తును ముందుకు తీసుకెళ్తున్నారు.

భవిష్యత్ తరాలకు నీరు ఉంటుందా?

- పెరుగుతున్న నీటి సంక్షోభం
- భవిష్యత్తుపై ఆందోళన
- భూగర్భ జలాలపై పెరుగుతున్న ఆధారపడటం
- వాతావరణ మార్పులతో
- తీవ్రతరమవుతున్న పరిస్థితులు
- నీటి సంరక్షణే రేపటి తరాలకు భరోసా



మే 18 (మనప్రజాప్రతినిధి): ప్రపంచవ్యాప్తంగా నీటి సంక్షోభం రోజు రోజుకూ తీవ్రమవుతోంది. ఒకప్పుడు అపారంగా అందుబాటులో ఉండే సహజ వనరుగా భావించిన నీరు ఇప్పుడు భవిష్యత్తులో అత్యంత విలువైన వనరుగా మారే పరిస్థితులు కనిపిస్తున్నాయి. జనాభా పెరుగుదల, పట్టణీకరణ, పరిశ్రమల విస్తరణ, వాతావరణ మార్పులు కలిసి నీటి వనరులపై తీవ్ర ఒత్తిడిని సృష్టిస్తున్నాయి. దీంతో రాబోయే తరాలకు సరిపడా నీరు అందుబాటులో ఉంటుందా అనే ప్రశ్న ఇప్పుడు ప్రపంచవ్యాప్తంగా చర్చనీయాంశంగా మారుతోంది. దేశంలో ముఖ్యంగా భూగర్భ జలాల వినియోగం వేగంగా పెరుగుతోంది. వ్యవసాయం, తాగునీటి అవసరాలు, పరిశ్రమల కోసం అధికంగా బోర్లపై ఆధారపడటం వల్ల భూమిలోని నీటి మట్టాలు క్రమంగా తగ్గుతున్నాయి. అనేక ప్రాంతాల్లో వేసవి ప్రారంభం కాకముందే బోర్లు ఎండిపోతున్నాయి. గ్రామీణ ప్రాంతాల



నుంచి పెద్ద నగరాల వరకు నీటి కొరత సమస్య కనిపిస్తోంది. పెరుగుతున్న నగరీకరణ కూడా నీటి వనరులపై ప్రభావం చూపుతోంది. చెరువులు, కుంటలు, వాగులు అక్రమణలకు గురవుతుండటంతో సహజ నీటి నిల్వ వ్యవస్థ దెబ్బతింటోంది. ఒకప్పుడు వర్షపు నీరు భూమిలోకి చేరి భూగర్భ జలాలను పెంచేది. కానీ ఇప్పుడు కాంట్రీట్ నిర్మాణాలు పెరగడంతో నీరు నేరుగా కాలువల్లోకి వెళ్లిపోతున్న పరిస్థితి ఏర్పడుతోంది. మరోవైపు వాతావరణ మార్పులు నీటి సమస్యను మరింత క్లిష్టంగా మారుస్తున్నాయి. వర్షపాతం సరళిలో మార్పులు కనిపిస్తున్నాయి. కొన్ని ప్రాంతాల్లో భారీ వర్షాలు కురుస్తుంటే మరికొన్ని ప్రాంతాల్లో తీవ్ర ఎండలు సమాధి దవుతున్నాయి. ఈ మార్పులు నీటి లభ్యతపై ప్రభావం చూపుతున్నాయని నిపుణులు హెచ్చరిస్తున్నారు. నీటి సమస్యకు కేవలం ప్రభుత్వ చర్యలు మాత్రమే సరిపోవని నిపుణులు సూచిస్తున్నారు. వర్షపు నీటి సేకరణ, నీటి వృధాను తగ్గించడం, చెరువుల పునరుద్ధరణ, భూగర్భ జలాల పరిరక్షణ వంటి చర్యల్లో ప్రజల భాగస్వామ్యం కూడా అవసరమని చెబుతున్నారు. భవిష్యత్ తరాలకు నీటి భద్రత కల్పించాలంటే ఇప్పుడే ఆలోచించి చర్యలు తీసుకోవాల్సిన అవసరం ఉంది. ప్రకృతి ఇచ్చిన ప్రతి నీటి బొట్టు విలువైనదే. దానిని సంరక్షించడం ప్రస్తుత తరాల బాధ్యతగా మారింది. లేకపోతే రాబోయే కాలంలో నీటి కోసం పెద్ద సవాళ్లు ఎదుర్కోవాల్సి వచ్చే పరిస్థితులు ఏర్పడే అవకాశాలు ఉన్నాయని నిపుణులు హెచ్చరిస్తున్నారు.

తెలంగాణకు చల్లటి కబురు



మెదటి పేజీ తరువాయి

అల్లర్ల కూడా జారీ చేశారు. ఎండల ప్రభావం అధికంగా ఉండే అవకాశాల నేపథ్యంలో ప్రజలు అప్రమత్తంగా ఉండాలని అధికారులు సూచించారు. అత్యవసరమైతే తప్ప మధ్యాహ్నం సమయంలో బయటకు వెళ్లకూడదని, బయటకు వెళ్లాలి వస్తే తగిన జాగ్రత్తలు తీసుకోవాలని తెలిపారు. వేసవి తీవ్రత వృద్ధి అవుతూ నీరు తాగడం, శరీరాన్ని చల్లగా ఉంచుకోవడం, చిన్నారలు, వృద్ధులు ప్రత్యేక జాగ్రత్తలు తీసుకోవడం అవసరమని సూచించారు. రానున్న రోజుల్లో వాతావరణ పరిస్థితులపై ప్రజలు అప్రమత్తంగా ఉండాలని అధికారులు కోరారు.

దివ్యాంగుల సమస్యపై కలెక్టర్ తక్షణ స్పందన



-ఇద్దరికి బ్యాటరీ ట్రైసైకిళ్ల అందజేత
-ఐడీఓసీకి వచ్చిన బాధితులకు వెంటనే సహాయం
-కలెక్టర్ స్పందనపై కృతజ్ఞతలు తెలిపిన దివ్యాంగులు

రాజన్న సిరిసిల్ల, మే 18 (మనప్రజాప్రతినిధి): దివ్యాంగులు ఎదుర్కొంటున్న ఇబ్బందులను గుర్తించి జిల్లా కలెక్టర్ గరిమా అగ్రవారీ వెంటనే స్పందించి సమస్య పరిష్కారానికి చర్యలు చేపట్టారు. అధికార పనుల కోసం ఐడీఓసీకి వచ్చిన ఇద్దరు దివ్యాంగుల పరిస్థితిని స్వయంగా గమనించిన కలెక్టర్ వారికి తక్షణ సహాయం అందించి మానవతా దృక్పథాన్ని చాటుకున్నారు. కోనరావుపేట మండలం సుద్దాల గ్రామానికి చెందిన ఉప్పుల శ్రీనివాస్, ముస్తాబాద్ మండలం గాడిం గ్రామానికి చెందిన కొమిరె పరశురాములు సోమవారం అధికార పనుల నిమిత్తం ఐడీఓసీకి వచ్చారు. అక్కడ వారిని గమనించిన కలెక్టర్ గరిమా అగ్రవారీ స్వయంగా వారితో మాట్లాడి వారి పరిస్థితులు, ఎదుర్కొంటున్న సమస్యల గురించి వివరాలు తెలుసుకున్నారు. సంభాషణలో భాగంగా బయటకు వెళ్లడం, రోజువారీ పనులు నిర్వహించడం చాలా కష్టంగా మారినది వారు కలెక్టర్ కు వివరించారు. ప్రయాణ సౌకర్యాల లేమితో ఇబ్బందులు పడుతున్నట్లు చెప్పడంతో కలెక్టర్ వెంటనే స్పందించారు. వారి సమస్య తీవ్రతను గుర్తించిన కలెక్టర్ జిల్లా సంక్షేమ అధికారి లక్ష్మీరాజుంపే వెంటనే ఆదేశించి ఇద్దరికి బ్యాటరీతో నడిచే ట్రైసైకిళ్లు అందించాలని సూచించారు. అధికార యంత్రాంగం కూడా వెంటనే స్పందించి అవసరమైన ఏర్పాట్లు చేసింది. కలెక్టర్ ఆదేశాల మేరకు ఇద్దరు లబ్ధిదారులకు బ్యాటరీ ట్రైసైకిళ్లతో పాటు భద్రత కోసం హెల్మెట్లు కూడా అందజేశారు. ఈ సందర్భంగా కలెక్టర్ దివ్యాంగులతో మాట్లాడి వారిని జాగ్రత్తగా వినియోగించుకోవాలని సూచించారు. తమ సమస్యను అర్థం చేసుకుని వెంటనే సహాయం అందించిన కలెక్టర్ గరిమా అగ్రవారీకు లబ్ధిదారులు హృదయపూర్వక కృతజ్ఞతలు తెలిపారు. మానవత్వంతో స్పందించి తమ జీవితాల్లో వెలుగు నింపారని ఆనందం వ్యక్తం చేశారు.

టీకుమర్ల వద్ద చెక్పోస్ట్ లో షాకింగ్ లు తగిలినట్లు

మన ప్రజా ప్రతినిధి తెలుగు దినపత్రిక సూర్యాపేట జిల్లా: సూర్యాపేట రూరల్ పోలీస్ స్టేషన్ తనిఖీలను పరిశీలించిన జిల్లా ఎస్పీ నరసింహ బహిష్ లాల్ పట్టి నిబ్బందితో కలిసి వాహనాల తనిఖీలు చేసిన ఎస్పీ. సూర్యాపేట రూరల్ పోలీస్ స్టేషన్ పరిధి టీకుమర్ల వద్ద ఏర్పాటుచేసిన పోలీసు చెక్ పోస్ట్ తనిఖీలను ఎస్పీ పరిశీలించారు, లాల్ పట్టి నిబ్బందితో కలిసి వాహనాల తనిఖీలు చేశారు, నిబ్బంది తన వ్యక్తిగత ఆరోగ్యం పట్ల జాగ్రత్తలు తీసుకుంటూ సామాన్య ప్రయాణికులకు ఇబ్బంది కలగకుండా ప్రతి ట్రాన్స్పోర్ట్ వాహనం క్షుణ్ణంగా తనిఖీ చేయాలని నిబ్బందికి సూచించారు, చెక్ పోస్ట్ వద్ద నిబ్బంది కనిపించిన అందుబాటులో ఉండాలని సంబంధిత అధికారులకు సూచించారు. అక్రమ రవాణా నిర్మూలన కోసం చెక్ పోస్ట్ ల ఏర్పాటు చేయడం జరిగిందని సమాచారంపై 24 గంటలు క్షుణ్ణంగా తనిఖీలు నిర్వహిస్తున్నామని అన్నారు. పశువుల అక్రమ రవాణా, ఇసుక, వరి ధాన్యం, వీడిఎస్ బియ్యం అక్రమ రవాణా జరగకుండా పోలీసు శాఖ పటిష్ట నిఘా ఉంచినదని తెలిపారు. జిల్లా వ్యాప్తంగా ఏర్పాటు చేసిన చెక్ పోస్టులలో 24 గంటలు విస్తృతంగా తనిఖీలు నిర్వహిస్తూ ప్రతి వాహనాన్ని క్షుణ్ణంగా తనిఖీచేస్తున్నట్లు తెలిపారు. ఈ చెక్ పోస్ట్ ల ద్వారా అక్రమ రవాణా, అసాంఘిక కార్యక్రమాలు, అసమానిత వ్యక్తుల కదలికలపై పూర్తిస్థాయి నిఘా ఉంచామని అన్నారు. పరి ధాన్యం అక్రమ రవాణా జరగకుండా, వీడిఎస్ బియ్యం, ఇసుక, పశువుల అక్రమ రవాణా జరగకుండా పటిష్టమైన నిఘా ఉంచి రాత్రింబవళ్లు తనిఖీలు నిర్వహిస్తున్నట్లు తెలిపారు. ఎస్పీతో పాటు సూర్యాపేట రూరల్ సబ్ డివిజన్ చెక్ పోస్ట్ ఎమ్మెల్యే రవీందర్, చెక్ పోస్ట్ విధులు నిర్వహణ నిబ్బంది, జాతీయ రహదారుల నిబ్బంది ఉన్నారు.



సీఎం సీహీయనిధి,పేదలకు వరం అన్నం ఆంజనేయులు



మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట మే 18: నిరుపేదలకు సీఎంఆర్ఎఫ్ ఒక వరమని చేగుంట మార్కెట్ కమిటీ డైరెక్టర్ అన్నం ఆంజనేయులు అన్నారు. సోమవారం చేగుంట మండలం పెద్ద శివనూర్ గ్రామానికి చెందిన అప్పల మహిత కి గ్రామ పంచాయతీ కార్యాలయం వద్ద రూ.17000 రూపాయల విలువైన సీఎంఆర్ఎఫ్ చెక్కును పంపిణీ చేశారు. ఈ కార్యక్రమంలో గ్రామ కాంగ్రెస్ పార్టీ అధ్యక్షులు మోదం నాగరాజు, ఎర్ర సిద్దిరాములు, వడియారం ఎల్లం, ఎర్ర బాలు, ఎర్ర రవి, బండారి సాయిలు, తలారి మల్లెమ్, తలారి నవీన్, గడ్డ మీది ప్రసాద్, సుభాష్ తదితరులు పాల్గొన్నారు.

పోలీస్ గ్రీవెన్స్ డే



మన ప్రజా ప్రతినిధి తెలుగు దినపత్రిక సూర్యాపేట జిల్లా: బాధితుల పిర్యారులను పరిశీలించిన జిల్లా ఎస్పీ నరసింహ ఐపీఎస్-సూర్యాపేట జిల్లా పోలీస్ కార్యాలయంలో సోమవారం నిర్వహించిన పోలీస్ గ్రీవెన్స్ డే కార్యక్రమంలో జిల్లా ఎస్పీ నరసింహ ఐపీఎస్ పిర్యారులను సమీక్షించారు. జిల్లా పరిధిలోని వివిధ మండలాల నుంచి వచ్చిన బాధితులు వివిధ సమస్యలపై ఫిర్యాదులకు సంబంధించి బాధితులు ఎస్పీని ప్రత్యక్షంగా కలిసి వివరాలు సమర్పించారు.ఈ సందర్భంగా ఎస్పీ ప్రతి ఒక్క బాధితుడి సమస్యను విని, వాటి పరిష్కారం కోసం తక్షణ చర్యలు తీసుకునేలా సంబంధిత పోలీస్ అధికారులతో ఫోన్ ద్వారా మాట్లాడి అవసరమైన సూచనలు జారీ చేశారు. ప్రజలకు త్వరితగతిన న్యాయం అందేలా, వారి సమస్యలను అలస్యం చేయకుండా పరిష్కరించాలనే దిశగా చర్యలు తీసుకోవాలని అధికారులను ఆదేశించారు.అలాగే, ప్రజలు తమ సమస్యల పరిష్కారం కోసం పోలీస్ శాఖ ఎల్లప్పుడూ ప్రజలకు అందుబాటులో ఉంటుందని ఎస్పీ తెలిపారు.చట్టబద్ధమైన విధానంలో ప్రతి ఫిర్యాదును పరిశీలించి బాధితులకు న్యాయం జరిగేలా చర్యలు తీసుకుంటామని హామీ ఇచ్చారు.

లయన్స్ క్లబ్ ఆధ్వర్యంలో నూతన ఎస్పీ కి సన్మానం



నేరేడుచర్ల (మన ప్రజాప్రతినిధి దినపత్రిక):నేరేడుచర్ల లయన్స్ క్లబ్ ఆధ్వర్యంలో ఈరోజు బదిలీలో నేరేడుచర్ల పోలీస్ స్టేషన్ కు నూతన సబ్ ఇన్స్పెక్టర్ గా బాధ్యతలు స్వీకరించినటువంటి ఎర్రెడ్ల సైదిరెడ్డి ని ఘనంగా సన్మానించడమైనది ఈ సందర్భంగా డిప్యూటీ చైర్ పర్సన్ బట్ల మధు చల్లా ప్రభాకర్ రెడ్డి మాట్లాడుతూ నేరేడుచర్ల మున్సిపాలిటీ లోని ప్రజలకు భద్రత మరియు ట్రాఫిక్ అంతరాయం లేకుండా మంచి సేవలు అందించాలని పోలీస్ శాఖ నిర్వహించే కార్యక్రమాల్లో లయన్స్ క్లబ్ సభ్యుల సహకారాన్ని అందిస్తామని తెలియజేశారు.ఈ సన్మాన కార్యక్రమంలో క్లబ్ కార్యదర్శి ఎస్కే యూసుఫ్ పూర్వ అధ్యక్షులు కందిబండ శ్రీనివాసరావు క్లబ్ సభ్యులు బి సైదులు నాయక్ నిలా శ్రీనివాస్ బాల వెంకటేశ్వర్లు షావయ్య పాల్గొన్నారు.

మానసిక ఉల్లాసానికి యోగ అత్యంత ప్రధానం




(నేరేడుచర్ల మన ప్రజాప్రతినిధి దినపత్రిక): ప్రజా పాలన-ప్రగతి ప్రణాళికలో జిల్లా సోషల్ శాఖవారి ప్రణాళికలో భాగంగా యోగ మెడిటేషన్ మరియు వాక్ మారథాన్ పీఎంశ్రీ జిల్లాపరిషత్ ఉన్నత పాఠశాల నేరేడుచర్ల వేదికగా ఎంపీడిఎ్ డి సోమ సుందర్ రెడ్డి నేతృత్వంలో నిర్వహించడం జరిగింది యోగ టీచర్ శ్రీ శ్రీ యోగ సాధన చేయించారు అనంతరం వారు మాట్లాడుతూ ప్రపంచానికి భారత్ అందించిన గొప్ప వరం 'యోగ' అని యోగ ప్రతి ఒక్కరి దినచర్యలో భాగం కావాలని యోగ శారీరక, మానసి వికాసానికి ఎంతో తోడ్పడుతుందని ముఖ్యంగా విద్యార్థులు యోగాను అభ్యసించడం ద్వారా ఏకాగ్రత, ధారణ సామర్థ్యం పెంపొందుతుందని ,యువత దుష్ప్రవర్తనకు,దుర్మనస్సలకు లోను కాకుండా యోగా నియంత్రిస్తుందని వారు యోగాను నిత్య జీవితంలో భాగం చేసుకోవాలని కోరారు కార్యక్రమంలో,ఎంపీఎ్ నాగరాజు,ఎంఈఓ బాలు,పీఎంశ్రీ జడ్పీహెచ్ఎస్ ప్రధానోపాధ్యాయులు బట్ల మధు,డాన్స్ మాస్టర్ రాజు,పంచాయతీ కార్యదర్శులు యువకులు విద్యార్థులు పాల్గొన్నారు.

ప్రజలను నమ్మించి మోసం చేయడంలో సిద్ధపాస్తుడు నరేంద్ర మోడి



గండేపల్లి (మన ప్రజాప్రతినిధి దినపత్రిక)కేంద్ర ప్రభుత్వం పెంచిన గ్యాస్ పెట్రోల్ డీజిల్ ధరలను వెంటనే తగ్గించాలని సిపిఐ జిల్లా కార్యవర్గ సభ్యులు పోకల వెంకటేశ్వర్లు కేంద్ర ప్రభుత్వాన్ని డిమాండ్ చేశారు. కేంద్ర ప్రభుత్వం పెంచిన డీజిల్, పెట్రోల్, గ్యాస్ ధరలకు నిరసనగా సిపిఐ పార్టీ ఆధ్వర్యంలో గ్యాస్ బండలతో నిరసన వ్యక్తం చేసినారు.ఈ సందర్భంగా ఆయన మాట్లాడుతూ, కేంద్రం లో అధికారం లో వున్న బిజెపి ప్రభుత్వం, ఐదు రాష్ట్రాల అసెంబ్లీ ఎన్నికలు పూర్తయ్యే వరకు కూడా పెట్రోల్ డీజిల్ గ్యాస్ ధరలను సమ్యంబోధే పెంచ భూమిని ప్రజలను నిర్మించి ఓట్లు వేయించుకొని ఎన్నికలు గెలిచిన తర్వాత తపాల వారీగా పెట్రోల్ డీజిల్ గ్యాస్ ధరలను పెంచుతూ ప్రజలను సమ్యక్తంలో మోసం చేస్తున్న నరేంద్ర మోడి ప్రభుత్వం వెంటనే పెంచిన పెట్రోల్ డీజిల్ గ్యాస్ ధరలను తగ్గించాలని ఆయన డిమాండ్ చేశారు. పెట్రోల్ డీజిల్ వంటి గ్యాస్ ధరలను పెంచి పేద ప్రజల పైన భారం మోపిందనిఆయన అన్నారు. భారతదేశం వెలిగిపోతుంది పేదరికం లేని దేశంగా మారుతుందని ప్రధానమంత్రి నరేంద్ర మోడి విదేశీ పర్యటనల సందర్భంగా ఐదు రాష్ట్రాల్లో అసెంబ్లీ ఎన్నికల సమయంలో మాట్లాడిన మాటలు అన్నీ నీటి బుడగల లాగా అయ్యాయని ఆయన అన్నారు. పెట్రోల్ డీజిల్ వంటి గ్యాస్ ధరలు పెంచి పేదవారి నడ్డి విరచడమేనా మీరు చెప్పే మాటలకు అర్థం అని ఆయన అన్నారు.నిత్యావసర ధరలు పెరిగి ప్రజలుఆర్థికంగా సతమతమవుతున్నటువంటికూ పరిస్థితులలో వంటగ్యాస్ ధర పెట్రోల్ డీజిల్ ధరలను పెంచి ప్రజలను ఇంకొంచెం ఆర్థికంగా అణిచివేతకు గురి చేస్తున్నారని ఆయన ఆవేదన వ్యక్తం చేశారు.విదేశీ పెట్టుబడులకు కార్పొరేట్ శక్తులకు బడా బూర్జువా బడా భూస్వామ్య వ్యవస్థకు తలవంచి నరేంద్ర మోడి ప్రభుత్వం ప్రజలను అణిచివేతకు గురి చేస్తుందని ఆయన అన్నారు కార్మిక వర్గం ఎదుర్కొంటున్నటువంటి సమస్యలను పట్టించుకోకుండా, నిత్యవసర వస్తువుల ధరలు పెంచి,ప్రజల పై మరింత ఆర్థిక భారాన్ని మోపుతూ, వున్నారని అన్నారు. పెంచిన వంటగ్యాస్ పెట్రోల్ డీజిల్ ధరలను వెంటనే తగ్గించాలని ఆయన కేంద్ర ప్రభుత్వాన్ని డిమాండ్ చేశారు.. ఈ కార్యక్రమం లో సిపిఐ మండల కార్యదర్శి కడియాల అప్పయ్య, ఏబిఐయూసీ జిల్లా నాయకులు త్రిపురం సుధాకర్ రెడ్డి, సిపిఐ మండల కార్యవర్గ సభ్యులు యడ్ల అంజిరెడ్డి, కుందూరు వెంకటరెడ్డి, పైక్ నబీసాహెబ్, ఈడ చిన్న భద్రయ్య తదితరులు పాల్గొన్నారు

రిజర్వేషన్ మరియు జనగణనలో కులగణన సాధించేందుకు అన్ని బీసీ సంఘాలు ఐక్య పోరాటాలు నిర్వహించాలి



హైదరాబాద్ (మనప్రజాప్రతినిధి దినపత్రిక) రానున్న ఎంపీటిసి ఎన్నికల్లో బీసీలకు 42 శాతం రిజర్వేషన్ మరియు జనగణనలో కులగణన సాధించేంతవరకు తెలంగాణ రాష్ట్రంలో ఉన్న అన్ని బీసీ ఉద్యమ సంస్థలు ఐక్య పోరాటాలు నిర్వహించాలని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనంజయ నాయుడు కోరారు. సోమవారం నాడు ఆయన హైద రాబాదులోని బీసీ హక్కుల సాధన సమితి రాష్ట్ర కార్యాలయంలో బీసీ హక్కుల సాధన సమితి సూర్యాపేట జిల్లా ప్రధాన కార్యదర్శి పిల్లల కనకయ్య వరంగల్ జిల్లా ప్రధాన కార్యదర్శి చింతకింది కుమారస్వామితో కలిసి పాత్రికేయులతో మాట్లాడుతూ.... బీసీ ఉద్యమాలను మరింత ఉధృతంగా నిర్వహించలేకపోతే బీసీలకు 42 శాతం రాజకీయ రిజర్వేషన్ తో పాటు కులగణన విషయంలో కేంద్ర ప్రభుత్వం మొండి వైఖరి అవలంబించే పరిస్థితి కనిపిస్తుందని, అదే జరిగితే బీసీలు మరో 10 సంవత్సరాలు వెనుకబాటు తనానికి గురవుతారని, వేరువేరు దారుల్లో నడుస్తున్న బీ సీ ఉద్యమాలను బూర్జువా పార్టీలు మాయమాటలు చెప్పి వారిని తమ వెనక తిప్పుకుంటూ బీసీ ఉద్యమాన్ని నీరు గార్చేందుకు ప్రయత్నం చేస్తున్నారని వారి వలలో పడవద్దని వలు బీసీ సంఘాల నాయకులకు ఆయన విజ్ఞప్తి చేశారు. తెలంగాణ రాష్ట్రంలో ఒక బీసీ సంఘం నేతను తమలో చేర్చుకొని అతనితో తప్పుడు ప్రకటనలు చేయిస్తున్నారని బిసి రిజర్వేషన్ బిల్లు షెడ్యూల్ 9 లో చేర్చాల్సిన వాళ్ళే, సత్యాగ్రహ దీక్షలు చేపట్టడం తప్పుడు ప్రకటనలు చేయడం హాస్యాస్పదమని, అందువల్ల రాష్ట్రంలో వివిధ రూపాల్లో వివిధ సంస్థలకు నాయకత్వం వహిస్తూ బీసీ ఉద్యమాలు నడిపిస్తున్న బీసీ నాయకులంతా ఐక్యమై బీసీ జేపీసీగా ఏర్పడి కాంగ్రెస్ బిజెపిలు రెండు కూడా బీసీలకు న్యాయం చేసే వరకు వారిపై ఒత్తిడి తెచ్చి బీసీ రిజర్వేషన్ సాధించుకోవాలని అలాగే కేంద్రంలో బీసీలకు ప్రత్యేక మంత్రిత్వ శాఖ సాధించుకోవాల్సిన అవసరం ఉన్నదని ఆయన అన్నారు

వెల్తురి మండలంలో అనుమానాస్పద లైంగిక దాడి ఘటన... కేసు నమోదు చేసి దర్యాప్తు ప్రారంభించిన పోలీసులు



(మన ప్రజాప్రతినిధి తెలుగు దిన పత్రిక మెడక్ జిల్లా చేరుంట మే 18: మెడక్ జిల్లా వెల్తురి మండలంలో అనుమానాస్పద లైంగిక దాడి ఘటన కలకలం రేపింది. బాధితురాలు మహిళ ఇచ్చిన ఫిర్యాదు మేరకు యెల్తురి పోలీస్ స్టేషన్ పరిధిలో ఈ ఘటన వెలుగులోకి వచ్చింది. సంఘటనకు సంబంధించిన వివరాలు స్థానికంగా చర్చనీయాంశంగా మారాయి. బాధితురాలి ఫిర్యాదు ప్రకారం.. ఆమె తన కుమారుడితో కలిసి గ్రామానికి చెందిన చాకలి పోచయ్య ఇంట్లో నివసిస్తోంది. ఈ నెల 17వ తేదీ మధ్యాహ్నం సమయంలో చాకలి పోచయ్య తన ఐదుగురు స్నేహితులతో కలిసి ఇంటికి వచ్చి కోడి మాంసం వండించుకొని మద్యం సేవించినట్లు బాధితురాలు తెలిపింది. అనంతరం తాను మత్తులోకి వెళ్లి స్వహా కోల్పోయినట్లు పేర్కొంది. సాయంత్రం సమయంలో తన కుమారుడు ఇంటికి వచ్చి నిద్రలేపగా, తన దుస్తులు సరిగా లేకపోవడాన్ని గమనించినట్లు బాధితురాలు తెలిపింది. తాను స్వహాలో తన సమయంలో చాకలి పోచయ్య, అతని స్నేహితులు లేదా మరెవరైనా తనపై లైంగిక దాడి చేయడానికి ప్రయత్నించి ఉండవచ్చని ఆమె అనుమానం వ్యక్తం చేసింది. ఈ ఘటనపై బాధితురాలు పోలీసులను ఆశ్రయించగా, ఫిర్యాదు స్వీకరించిన యెల్తురి పోలీసులు కేసు నమోదు చేసి దర్యాప్తు చేపట్టారు. బాధితురాలిని వైద్య పరీక్ష కోసం పంపించినట్లు సమాచారం. ఘటన జరిగిన సమయంలో అక్కడ ఉన్న వ్యక్తుల వివరాలను సేకరిస్తూ పోలీసులు విచారణ కొనసాగిస్తున్నారు. ఈ ఘటనపై స్థానిక ప్రజలు ఆందోళన వ్యక్తం చేస్తున్నారు. మహిళల భద్రతపై ప్రశ్నలు తలెత్తుతున్నాయని గ్రామస్థులు అభిప్రాయపడుతున్నారు. కేసును అన్ని కోణాల్లో దర్యాప్తు చేసి వాస్తవాలను వెలికితీయాలని ప్రజలు కోరుతున్నారు. పోలీసులు మాత్రం పూర్తి ఆధారాలు సేకరించిన తర్వాతే ఘటనపై స్పష్టత వస్తుందని తెలిపారు. ప్రస్తుతం కేసు దర్యాప్తు కొనసాగుతుండగా, ఘటనకు సంబంధించిన పూర్తి వివరాలు తెలియాల్సి ఉంది.

ప్రజలకు ఎల్లప్పుడూ అందుబాటులో ఉంటాం



మన ప్రజా ప్రతినిధి తెలుగు దినపత్రిక సూర్యాపేట జిల్లా: సూర్యాపేట డివిజన్ డివిజన్ ప్రసన్న కుమార్ సోమవారం రోజు సూర్యాపేట డివిజన్ కార్యాలయం నందు డివిజన్ ప్రసన్న కుమార్ పోలీస్ ప్రజావాణి కార్యక్రమం నిర్వహించి బాధితుల సుండి పిర్యాదులు స్వీకరించి బాధితులతో మాట్లాడారు. సమస్యలు సంభవించిన అధికారులకు ఆదేశాలు ఇచ్చి భరోసా కల్పించారు. ఈ సందర్భంగా డివిజన్ మాట్లాడుతూ అన్ని నరసింహా బహిష్కార ఆదేశాల మేరకు ప్రతి సోమవారం డివిజన్ స్థాయి పోలీస్ ప్రజావాణి కార్యక్రమం నిర్వహించడం జరిగిందని అని అన్నారు. ప్రజలకు ఎల్లప్పుడూ అందుబాటులో ఉంటామని తెలిపారు.

రైతులు సేంద్రియ పదార్థాలు పాటించాలి వ్యవసాయ అధికారి హెచ్చరిక

మన ప్రజా ప్రతినిధి తెలుగు దిన పత్రిక మెడక్ జిల్లా చేరుంట మే 18: చేరుంట మండలం రాంపూర్ గ్రామంలో రైతు ముంగిట్లో శాస్త్రవేత్తలు" అనే కార్యక్రమం చేపట్టారు. ఈ కార్యక్రమంలో వ్యవసాయ శాస్త్రవేత్త డాక్టర్ జే. రాజేందర్ మాట్లాడుతూ రైతులు పచ్చా కాలం లో పరి పంట సాగు చేసే ముందు పచ్చి కొట్ట పంటలను మోకాలి ఎత్తు వరకు పెంచి కలియ దున్నితే 20-30 శాతం వరకు యూరియా వాడకం తగ్గించవచ్చు అని తెలియచేశారు. రైతులు మట్టి పరీక్షల ఫలితాల ఆధారంగా పంటలకు సిఫారసు చేసిన విధంగా మాత్రమే ఎరువుల వినియోగించి భూసాసాన్ని కాపాడాలని అన్నారు. పంటలలో రసాయనాలు తప్పనిసరి పరిస్థితి లో మాత్రమే వాడాలి అని, పక్షి స్థావరాలను, లింగ ఆకర్షణ బుట్టలను వాడి పురుగులను నియం త్రించాలని సూచించారు. లెగ్యుమ్ జాతికి చెందిన అపరాలు మరియు నూనె గింజల పంటలతో పంట పంట మార్పిడి పాటించడం, సాగు నీటిని ఆదా చేయడం, సేంద్రియ పదార్థాలను పాటించడం పై రైతులకు అవగాహన కల్పించారు. ఈ కార్యక్రమంలో, డా. శ్రావణ కుమార్ మండల వ్యవసాయ అధికారి హరిప్రసాద్, వ్యవసాయ విస్తరణ అధికారి కళ్యాణి, ఉపసర్పంచ్ సిద్దిరాములు, రైతులు కే. సుధర్శన్, సి. హెచ్. అశోక్, బి. సాయికుమార్, మాలోత్ రమేష్, ఫిల్డ్ అసిస్టెంట్ రైతులు పాల్గొన్నారు.



రాత్రిపూట అప్రమత్తంగా ఉండాలి చైనీ స్కాచింగ్లపై రాయపోల్ ఎస్ఐ మానస హెచ్చరిక

(మన ప్రజాప్రతినిధి 18/05/2026): రాయపోల్ మండల పరిధిలో పలు గ్రామాల ప్రజలందరూ రాత్రి వేళల్లో చైనీ స్కాచింగ్ ఘటనలు ఈ మధ్యలో ఎక్కువగా జరుగుతున్నాయి కావున నేపథ్యంలో ప్రజలు అందరూ అప్రమత్తంగా ఉండాలని రాయపోల్ ఎస్ఐ మానస సూచించారు. ముఖ్యంగా మహిళలు ఒంటరిగా రాత్రివేళల్లో బయటకు వెళ్లటంపై బంగారు ఆభరణాలు ధరించకుండా జాగ్రత్తలు తీసుకోవాలని తెలిపారు. అనుమానాస్పద వ్యక్తులు గ్రామాల్లో లేదా కాలనీల్లో సంచరిస్తే వెంటనే పోలీసులకు సమాచారం అందించాలని కోరారు. ఇంటి ముందు, వీధుల్లో సీసీ కెమెరాలు ఏర్పాటు చేసుకోవడం ద్వారా నేరాలను అరికట్టడంలో సహకారం అందుతుందని చెప్పారు. రాత్రి సమయంలో ద్వీపక వాహనాలపై అనుమానాస్పదంగా తిరిగి వ్యక్తులపై ప్రత్యేక నిఘా ఉంచామని, ప్రజలు కూడా పోలీసులకు సహకరించాలని ఎస్ఐ మానస పేర్కొన్నారు. అత్యవసర పరిస్థితుల్లో వెంటనే 100 కు డయల్ చేసి పోలీసులను సంప్రదించాలని సూచించారు. ప్రజల భద్రత పోలీసుల ప్రధాన లక్ష్యమని, ప్రతి ఒక్కరూ అప్రమత్తంగా ఉంటేనే నేరాలను తగ్గించవచ్చని ఆమె తెలిపారు.



డీజిల్ పెట్రోల్ ధరలు తగ్గించాలని ఆటో లాగి నిరసన వ్యక్తం చేసిన సిపిఎం నాయకులు



(మన ప్రజాప్రతినిధి తిరుమలగిరి మున్సిపల్ కేంద్రంలోని తెలంగాణ చౌరస్తా వద్ద ఆటో లాగి నిరసన వ్యక్తం చేశారు, ఈ సందర్భంగా సిపిఎం పార్టీ మండల కార్యదర్శి గుమ్మడవెల్లి ఉషవల్లభయ్య మాట్లాడుతూ కేంద్ర ప్రభుత్వం డీజిల్ పెట్రోల్ గ్యాస్ నిత్యవసర వస్తువు ధరలు నిరంతరం పెరుగుతున్న కేంద్ర ప్రభుత్వం మాత్రం దున్నపోతు మీద వాన పడిన సామెతగా ఎవరిస్తుంది ఈ ధరలు పెరగటం వల్ల అనేకమంది మధ్యతరగతి కుటుంబాలు వీధిన పడే పరిస్థితి ఉందని ఆరోపించారు, కేంద్ర ప్రభుత్వానికి ఎన్నికల మీద ఉన్న శ్రద్ధ ప్రజల మీద లేదన్నారు ఇప్పటికే కేంద్ర ప్రభుత్వం కార్మిక రైతు వ్యతిరేక చట్టాలు తీసుకొచ్చి అనేక రంగాల కార్మికుల అంచెవేస్తుంది ఒకపక్క రైతులకు పండించిన పట్టిన గిట్టుబాటు ధర లేక రైతులకు కుండలు ఉన్న పరిస్థితి ఏర్పడింది రోజురోజుకు ధరలు అకాశానికి అంటుతుంటే కేంద్ర రాష్ట్ర ప్రభుత్వాలు మాత్రం ఏమీ పట్టనట్లు ఎవరిస్తారు పెంచిన పెట్రోల్ డీజిల్ తక్షణమే తగ్గించకపోతే ఆందోళన కార్యక్రమాలు నిర్వహిస్తామని హెచ్చరించారు ఈ కార్యక్రమంలో సిపిఎం పార్టీ సీనియర్ నాయకుడు కడారి లింగయ్య, మండల నాయకులు కడెం లింగయ్యమహిళా సంఘం నాయకురాలు మిట్టపల్లి లక్ష్మి, కనుక కృష్ణ వ్యవసాయ కార్మిక సంఘం తిరుమలగిరి మండల శాఖ అధ్యక్షులు ఎల్లంల కొమరయ్య, పులిమామిడి బిక్టర్, చేనేత సహకార సంఘం మాజీ అధ్యక్షులు భారత సోమయ్య తదితరులు పాల్గొన్నారు

ఏసీఎఫ్ రెండు తెలుగు రాష్ట్రాల కన్వీనర్ గా ఇనుప సురేష్

మన ప్రజాప్రతినిధి తెలుగు దినపత్రిక మేడక్ : అరుణోదయ సాంస్కృతిక సమాఖ్య (ఏసీఎఫ్) రెండు తెలుగు రాష్ట్రాల కన్వీనర్ గా ఇనుప సురేష్ కొనసాగుతారని సిపిఐ(ఎం.ఎల్) చంద్రపూర్ల రెడ్డి పార్టీ కేంద్ర కమిటీ కార్యదర్శి షేక్ షావలి ప్రకటించారు. దోపిడీకి గురౌతున్న పీడిత వర్గ ప్రజల వక్షాన విప్లవ సాంస్కృతిక సేనానిగా ఎంతో అనుభవం, నిబద్ధత కలిగిన వ్యక్తి ఇనుప సురేష్ అని 2026, మే-18, సోమవారం రోజు పంపిన పత్రిక ప్రకటనలో పేర్కొన్నారు. పార్టీకి అనుబంధంగా ఉన్న ఏసీఎఫ్ అభివృద్ధికి మరియు ప్రజా కళలను, సాహిత్యాన్ని బలమైన విప్లవ ప్రతిఘటనోద్యమ నిర్మాణంలో భాగస్వామ్యం చేయడానికి శ్రమించాలని షేక్ షావలి సూచించారు. అందుకు తగిన రాజకీయ, నిర్మాణ అవగాహనతో పాటు ఉక్కు క్రమశిక్షణ కలిగిన సైనికులుగా ప్రజా కవులు, కళాకారులు ఎదగాలని ఆకాంక్షించారు. అప్పుడు మాత్రమే విప్లవోద్యమంలో ఎర్ర సైన్యానికి ఎంత ప్రధాన్యత ఉందో? అంతే ప్రధాన్యత విప్లవ సాంస్కృతిక సైనికులకు ఉంటుందని తెలియజేసిన కామ్రేడ్ మావో సూక్తిని ఆచరణలో పెట్టాలని కోరారు. ప్రస్తుతం బదాభూర్షవా, భూస్వామ్య,



సామ్రాజ్యవాద ప్రయోజనాలకు పేదపీట వేస్తున్న దళారీ దోపిడీ పాలకవర్గాలు అనుసరిస్తున్న అన్యాయాల అప్రజాస్వామిక, రాజ్యాంగ వ్యతిరేక విధానాలపై తమ కలాన్ని, గళాన్ని ఎక్కుపెట్టాలని అన్నారు. విద్యార్థి, యువతను నేడు మతం ఉచ్చులో బంధించి, ఎలాంటి ఆలోచనలు లేకుండా, ప్రశ్నించే తత్వాన్ని పాలకులు నిర్వీర్యం చేశారని అన్నారు. డ్రగ్స్ లాంటి ఇతర మత్తు పదార్థాల వ్యవసాయ గురిచేసి, వారి మెదళ్ళను మొద్దు బారుస్తున్న క్రమంలో తమ ఆట, మాట, పాట దోపిడీ వర్గాల గుండెల్లో బలమైన ఆయుధాలుగా ఉపయోగపడాలని కోరారు. ప్రజా ఉద్యమాలకు, వర్గపోరాటాలకు బాసటగా విప్లవ ప్రజా సంస్కృతిని నెలకొల్పాలని కవులు, కళాకారులకు ఈ సందర్భంగా షేక్ షావలి పిలుపునిచ్చారు.

మహిళలకు ఉచిత కుటుంబ శిక్షణ శిబిరం

కంగ్రిమండలం నాగంపల్లి గ్రామ పంచాయతీలో స్థానిక సర్పంచ్, మహిళలు, యువతులతో మండల , కంగ్రి నాగంపల్లిలో గ్రామ స్వరాజ్య సంస్థ మండల కోఆర్డినేటర్ మహానంద ఆలారి సోమవారం సమావేశం అయ్యారు. గ్రామంలో నెలరోజుల పాటు మహిళలకు ఉచిత కుటుంబ శిక్షణ శిబిరం ఏర్పాటు చేస్తామని చెప్పారు. మహిళల స్వయం ఉపాధి కోసం ఈ శిక్షణ ఎంతో దోహదపడుతుందని తెలిపారు. తమ జీవీ లో సర్పంచ్ గంగారం పాటిల్ తెలిపారు. కార్యక్రమంలో మహిళలు యువతులు ఉన్నారు.

